

ōṃ maunavyākhyā prakāṭita parabrahmatatvaṃ yuvānaṃ
varśiṣṭhāntē vasadr̥ṣigaṇairāvṛtaṃ brahmaniṣṭhaiḥ |
ācāryēndraṃ karakalita cinmudramānandamūrtiṃ
svātmārāmaṃ muditavadanaṃ dakṣiṇāmūrtimīdē ||

vaṭaviṭapisamīpē bhūmibhāgē niṣaṇṇaṃ
sakalamunijanānāṃ jñānadātāramārāt |
tribhuvana guru mīśaṃ dakṣiṇāmūrtidēvaṃ
janana maraṇa duḥkhacchēda dakṣaṃ namāmi ||

citraṃ vaṭatarōrmūlē vṛddhāḥ śiṣyāḥ gururyuvā |
gurōstu maunam vyākhyānaṃ śiṣyāstu chinna saṃśayāḥ ||

nidhayē sarvavidyānāṃ bhiṣajē bhavarōgiṇāṃ |
guravē sarvalōkānāṃ dakṣiṇāmūrtayē namaḥ ||

ōṃ namaḥ praṇavārthāya śuddhajñānaikamūrtayē |
nirmalāya praśāntāya dakṣiṇāmūrtayē namaḥ ||

viśvaṃ darpaṇadr̥śyamānanagarītulyaṃ nijāntargataṃ
paśyannātmani māyayā bahirivōdbhūtaṃ yathā nidrayā
yaḥ sākṣātkurutē prabōdhasamayē svātmānamēvādvayaṃ
tasmai śrīgurumūrtayē nama idam śrīdakṣiṇāmūrtayē.. 1..

bījasyāntarivāṅkurō jagadidaṃ prāṅgnirvikalpaṃ punaḥ
māyākalpitadēśakālakalanāvaicitryacitrīkṛtaṃ
māyāvīva vijṛmbhayatyapi mahāyōgīva yaḥ svēcchayā
tasmai śrīgurumūrtayē nama idam śrīdakṣiṇāmūrtayē .. 2..

Yasyaiva sphuraṇaṃ sadātmakamasat kalpārthagaṃ bhāsatē
sākṣāt tat-tvam-asīti vēda vacasā yō bōdhayatyāśritān
yat sākṣāt karaṇād bhavēna punarāvṛttir bhavām bhōnidhau

tasmai śrī gurumūrtayē nama idaṃ śrī dakṣiṇāmūrtayē .. 3..

**nānācchidra ghaṭōdarasthita mahādīpaprabhā bhāsvaram
jñānaṃ yasyatu cakṣurādi karaṇadvārā bahiḥ spandatē
jānāmīti tamēva bhāntamanubhāt yētat samastaṃ jagat
tasmai śrī gurumūrtayē nama idaṃ śrī dakṣiṇāmūrtayē .. 4..**

**dēhaṃ prāṇamapīndriyāṇyapi calāṃ buddhiṃ ca śūnyaṃ viduḥ
strī bālāndha jaḍōpamāstvahamiti bhrāntā bhr̥saṃ vādinaḥ
māyā śaktivilāsa kalpita mahāvyāmōha saṃhāriṇē
tasmai śrī gurumūrtayē nama idaṃ śrī dakṣiṇāmūrtayē .. 5..**

**rāhu grasta divākarēndu sadṛśō māyā samācchādanāt
sanmātraḥ karaṇōpasamharaṇatō yō'bhūt suṣuptaḥ pumān
prāgasvāpsamiti prabōdhasamayē yaḥ pratyabhijñāyatē
tasmai śrī gurumūrtayē nama idaṃ śrī dakṣiṇāmūrtayē .. 6..**

**bālyādiṣvapi jāgradādiṣu tathā sarvāsvavasthāsvapi
vyāvṛttāsvanuvartamānam ahamityantaḥ sphurantaṃ sadā
svātmānaṃ prakāṭīkarōti bhajatāṃ yō mudrayā bhadrayā
tasmai śrī gurumūrtayē nama idaṃ śrī dakṣiṇāmūrtayē .. 7..**

**viśvaṃ paśyati kārya kāraṇatayā svasvāmi saṃbandhataḥ
śiṣyācāryatayā tathaiva pitṛputrādyātmanā bhēdataḥ
svapnē jāgrati vā ya ēṣa puruṣō māyāparibhrāmitaḥ
tasmai śrī gurumūrtayē nama idaṃ śrī dakṣiṇāmūrtayē .. 8..**

**bhūrambhāṃsyanalō'nilō'mbara maharnāthō himāṃśuḥ pumān
ityābhāti carācarātmakamidaṃ yasyaiva mūrtyaṣṭakam
nānyatkiñcana vidyatē vimṛśatāṃ yasmāt parasmād vibhōḥ
tasmai śrī gurumūrtayē nama idaṃ śrī dakṣiṇāmūrtayē .. 9..**

sarvātmatvamiti sphuṭīkṛtamidaṃ yasmādamuṣmin stavē
tēnāśya śravaṇāt tadartha mananād dhyānācca saṅkīrtanāt .
sarvātmatva mahā vibhūti sahitaṃ syādīśvaratvaṃ svataḥ
siddhyēt tat punaraṣṭadhā pariṇataṃ caīśvaryamavyāhatam .. 10..